

जाहिरातींचे दर.

सालील पत्त्यावर चौकशी  
करावी.

व्यवस्थापक, अर्थ,

'दुर्गाधिवास', पुणे ४.

# अर्थ

वर्गणीचे दर.

वार्षिक वर्गणी

रु. ४.

(दफाल हॉमिल माफ)

किरकोळ अंकास

एक आणा.

'अर्थ एव प्रधानः' इति कौटिल्यः अर्थमूलौ धर्मकामाविति ।

—कौटिलीय अर्थशास्त्र.

संपादक—प्रो. वा. गो. काळे.

वर्ष २


पुणे, बुधवार, तारीख १८ मार्च, १९३६.

अंक १२

हा अभिप्राय सर्वांचा—

## किलोस्कर

### पोलादी फर्निचर

या फर्निचरसारखे  
वापरण्यास सोईचे  
सुंदर आणि मजबूत  
असे दुसरे फर्निचर  
नाही.खुर्च्या, टेबल,  
बांक, पलंग, काँच,  
शेल्फ, स्टुलें,  
पाळणें इ०

सविस्तर माहितीसाठी ताबडतोब लिहा.

किलोस्कर बंधु, लिमिटेड,  
किलोस्करवाडी.

## पहिल्याने सुरक्षितता

रस्त्यावरून जातांना तुम्हीं सुरक्षिततेचा मार्ग पहि-  
ल्याने पहातां. हीच गोष्ट पैसे बँकेत किंवा विम्यांत  
गुंतविण्यासंबंधी आहे. पहिल्याने तुम्ही पैशाची  
सुरक्षितता पहातां; नंतर व्याज किंवा बोनस.हिशेव तपासणी आणि प्रतिनिधित्व सरकारी  
सात्याकडे असल्याने

## दि बॉम्बे को-ऑपरेटिव्ह इन्शुरन्स सोसायटी लि.

मध्ये आपले पैसे गुंतविल्यास कसलाच धोका नाही.

सविस्तर माहितीकरिता लिहा—

कुळकर्णी आणि कंपनी } चुनीलाल डी. बरफीवाला  
चॉफ ऑर्गनायझर्स } मॅनेजिंग डायरेक्टर.

९ बेंक हाऊस लेन, फोर्ट, मुंबई.

# वेस्टर्न इंडिया

## लाइफ इन्शुरन्स कंपनी लिमिटेड.

स्थापना स. १९१३

मुख्य कचेरी-सातारा

संपूर्ण स्वदेशी, अत्यंत सुदृढ, माफक हप्त्याची,  
पहिली आणि पहिल्या प्रतीची विमा कंपनी.

## बोनस

त्रैवार्षिक  
दर हजारों

एकूण चालू काम

एकूण जिंदगी

लाइफ फंड

हयातीतील रु. ६०

हयातीनंतरचे रु. ७५

२,५०,१५,०८२ रुपये.

६१,६९,१६९ ”

५०,९९,४३९ ”

एजन्सी आणि इतर माहितीसाठी पत्रव्यवहार करा.

मॅनेजर.

पुणे सेंट्रल कोऑपरेटिव्ह बँक लि.

## नोटीस

या बँकेच्या व्यक्तिशः सभासदांना सोने-चांदीच्या जिनसांचे तारणावर कर्ज देण्याबाबतच्या नियमांसभे. रजिस्ट्रारसाहेब यांची अखेरची मान्यता मिळाली असल्याने सदर प्रकारचा व्यवहार आता बँकेने सुरू केला आहे. तरी गरजूंनी त्याचा अवश्य फायदा घ्यावा अशी विनंती आहे.

पुणे, ता. १५-३-३६ }

द. वि. चितळे,  
मॅनेजिंग डायरेक्टर

## विविध माहिती

### प्रोफसर काळे ह्यांचे व्याख्यान

इंडियन इंस्टिट्यूट ऑफ बँकर्सच्या पुणे शाखेच्या विद्यमाने, इंस्टिट्यूटच्या जागेत, गोखले हॉलमध्ये, उद्यां म्हणजे गुरुवार, १९ मार्च रोजी सायंकाळी ६ वाजतां प्रोफसर काळे ह्यांचे " परराष्ट्रीय हुंडणावळ " ह्या विषयावरचे दुसरे इंग्रजी व्याख्यान होणार आहे.

### मद्रास इलाख्यांत विजेचा प्रसार

मद्रास सरकार आपल्या इलाख्यांत विजेचे उत्पादन वाढवणार असून येत्या दहा वर्षांत त्या प्रीत्यर्थ दहा कोटि रुपये खर्चण्यांत यावयाचे आहेत.

### श्री अर्थ मोफत वाचनालय, सातारा

वरील वाचनालयाचा उद्घाटन समारंभ ता. १० मार्च रोजी श्री. यशवंत काशिनाथ दीक्षित ह्यांचे हस्ते पार पडला. हे वाचनालय रोज सकाळी ७ ते १० व सायंकाळी ६ ते ७ उघडे असते.

### मुंबई ते दिल्ली इंटरचे भाडे उतरले

ता. १ एप्रिल, १९३६ पासून बी. वी. अँड सी. आय. रेल्वे-वरील मुंबई ते दिल्ली ह्या प्रवासाच्या इंटर वर्गाचे भाडे २४ रु. ६ आण्यांवरून १६ रु. ८ आण्यांवर उतरविण्यांत आले आहे. तूर्त सहा महिन्यांपर्यंत हे उतरलेले दर अमलांत रहातील.

### ऑस्टिन मोटर कंपनी

ऑस्टिन मोटर कंपनी आपल्या इंग्लंडमधील कारखान्यावर येत्या वर्षी ५० लक्ष रुपये जादा भांडवल खर्च करणार आहे.

### केट्टा शहराच्या पुनर्रचनेसाठी स्वस्त सिमेंट

केट्टा शहराच्या पुनर्रचनेसाठी बरंच सिमेंट लागणार. सिमेंट मार्केटिंग कंपनी ऑफ इंडियाने, केट्टा येथे विशेष सवलतीने सिमेंट पुरविण्याबद्दलची आपली योजना सरकारास कळविली आहे.

### ब्रिटिश ब्रॉडकास्टिंग कॉर्पोरेशन

इंग्लंडमधील रेडिओ संबधांतील कार्यक्रम इत्यादींची व्यवस्था वरील कंपनीकडे आहे. तिला १९३५ साली एकूण ३३ कोटि रुपये उत्पन्न झाले. ही रकम त्या पूर्वीच्या सालांतील उत्पन्नापेक्षा ५० लक्षांनी ज्यास्त आहे. लायसेन्स फीच्या रूपाने ह्यापैकी २३ कोटि रुपये मिळाले व रेडिओवरील कार्यक्रमाप्रतीत्यर्थ सुमारे १३ कोटि रुपये खर्च झाले.

### बँकांस सुटी

शनिवार, ता. २१ मार्च रोजी जमशेदी नौरोज निमित्त बँका बंद रहातील.

### सेंट्रल बँक ऑफ इंडिया

सेंट्रल बँक ऑफ इंडियाची रॉयल्टी लवकरच साजरी करण्यांत येणार आहे. ह्या बँकेचे एकूण १,८०० नोकर आहेत आणि ते सर्व हिंदी आहेत. त्यांतले शेकडा ७० हिंदू असून बाकी पार्शी, मुसलमान व ख्रिस्ती आहेत. पंचवीस वर्षांपूर्वी सेंट्रल बँक स्थापन झाली तेव्हा हिंदूस्थानांतील सर्व जॉईंट स्टॉक बँकांत मिळून २५३ कोटि रुपयांच्या ठेवी होत्या. आज तितक्या रकमेच्या ठेवी एकट्या सेंट्रल बँक ऑफ इंडियामध्ये आहेत.

### लंडनमध्ये पहिली हिंदी ' एक्सचेंज बँक '

सेंट्रल बँक ऑफ इंडियाच्या विद्यमाने लंडनमध्ये एक हिंदी ' एक्सचेंज बँक ' काढण्याची योजना पूर्णतावस्थेस आली आहे. हिंदूस्थानच्या परराष्ट्रीय व्यापारांतल्या हुंड्यांचा धंदा आज कित्येक वर्षे परकीय बँकांच्या हाती आहे आणि आतां निघणारी वरील बँक पहिलीच हिंदी ' एक्सचेंज बँक ' आहे.

### ब्रिटिश जनता व धूम्रपान

ग्रेटब्रिटनमध्ये पुरुष व स्त्रिया मिळून दरसाल ६५० कोटि सिगारेट्स ओढतात, म्हणजे वयांत आलेल्या माणसांपैकी चारांतील तिघेजण दररोज सरासरीने दहा सिगारेटसचा धूर करतात असा हिशेब होतो.

### ब्रिटिश लोकांची परदेशांकडून येणारी वार्षिक कमाई

ब्रिटिश राष्ट्रांतले भांडवलवाले, जहाजांच्या आणि विमाने-मंडळ्या इत्यादि धंदेवाले ह्यांस त्यांच्या कामगिरीबद्दल व्याज, नफा, कमिशन वगैरे स्वरूपांत प्रतिवर्षी जी कमाई होत असते, तिची रकम १९३५ साली सुमारे ४०० कोटि रुपये भरली. ह्यांत सुमारे २५० कोटि रुपये, परदेशांत कर्जाऊ दिलेल्या व धंधांत घातलेल्या भांडवलावरील व्याजाचे आहेत.

### असाध्य रोगांनी पीडिलेल्यासाठी स्वतंत्र इस्पितळ

मरहूम बादशहांच्या रॉयल महोत्सवाप्रतीत्यर्थ उभारण्यांत आलेल्या मध्यवर्ती फंडाकडून मुंबई शहराचे वांटणीस जी रकम आली, त्यांतली २३ लक्ष रुपये उरतात. असाध्य रोगांनी पीडिलेल्या रोग्यांसाठी इस्पितळ काढण्याकडे ह्या रकमेचा विनियोग करण्यांत येणार आहे. सध्या ह्या रोग्यांस नेहमीच्याच इस्पितळांत ठेवण्यांत येते व त्यामुळे इतर रोग्यांची संख्या त्या मानाने मर्यादित होत.

### मुंबई बंदरांतून सोन्याची साप्ताहिक निर्गत

	रुपये किंमत
ता. ६ मार्च रोजी पुरा झालेला आठवडा	३१,४९,५३८
ता. १३ मार्च रोजी पुरा झालेला आठवडा	६८,८०,२९४
ता. २१ सप्टेंबर १९३१ ते १३ मार्च १९३६ अखेर	२,६४,३०,९८,६५३

**अनुक्रमणिका.**

१४	१४
१ विविध माहिती ... १३८	५ मेंढ्यांची निगा आणि घोंगड्यांचा धंदा ... १४२
२ बँकाची आर्थिक शक्ति आणि कर्तव्ये ... १३९	६ मुंबईमध्ये कॅनरी काढण्याची योजना ... १४३
३ "पेशवे कालीन महाराष्ट्र" १४०	७ राष्ट्रसंघाविषयी मनोरंजक माहिती ... १४३
४ स्फुट विचार ... १४०	८ बक ऑफ इंग्लंडचे गुप्त व्यवहार ... १४४
वजन-मापाच्या कायद्यांत दुरुस्ती!—पगार कपात आणि जादा कर—	९ इंडस्ट्रिअल इनव्हेस्टमेंट ट्रस्ट ... १४४
केटाच्या पुनर्रचनेचा सचर्चा—	१० सहकारी चळवळ ... १४५
प्रांतिक कायदेमंडळ आणि सहकारी चळवळ—	११ लोकानांचा तह ... १४६
"मूले कुठार?"	

**अर्थ**

बुधवार, ता. १८ मार्च १९३६

**बँकांची आर्थिक शक्ति आणि कर्तव्ये**

**अनुभवी तज्ञांचा अभिप्राय**

"बकसचा सत्ता किंवा कर्तव्ये ह्यांचेसंबंधाने ऐक्यत्व नाही. आपल्या ठेवीदारांचा पैसा सुरक्षित राखणे हे त्यांचे पहिले कर्तव्य आहे. असे माझे स्वतःचे मत आहे. ह्या कर्तव्याशी विसंगत नाही अशा रीतीने करावयाचे आमचे जनतेविषयीचे दुसरे कर्तव्य म्हणजे गिन्हाइकांस पेशाची मदत व सहा देणे आणि एकंदरीने आपला धंदा चोखपणाने चालवणे हे होय. बँकर्सची सत्ता व कर्तव्ये ह्यांचे क्षेत्र यापेक्षा अधिक व्यापक आहे, असे म्हणणाऱांचे मत मला मान्य नाही. समाजांत सर्वत्र हिंडून आमच्याकडून कर्जे घ्या म्हणून लोकांच्या मार्गे आम्हांस लागता येत नाही किंवा जनतेवर विशिष्ट धोरण आपल्याच समजुतीप्रमाणे लादणे हेहि माझ्या कल्पनेप्रमाणे इष्ट नाही."—लॉइड्स बँकेचे अध्यक्ष, मि. बोमंट पीस, ह्यांचे बँकेच्या वार्षिक सभेच्या प्रसंगी झालेले भाषण.

आर्थिक मंदी व बेकारी दूर होण्यासाठी ज्या योजना अमलांत येणे आवश्यक आहे, त्यांत बँकांनी हलक्या व्याजाच्या दराने लोकांस विस्तृत प्रमाणांत पैसा पुरवून त्यांची कमाई वाढवण्यास सहाय करण्याच्या जरूरीचा अंतर्भाव कित्येक लेखक अलीकडे करित असतात. बकांच्या हातांत इतका सामाजिक मालकीचा पैसा पडून राहिला असता सामान्य जनतेस सचण्यास पैसा मिळत नाही, भांडवलाच्या अभावी लोकांचे उद्योगधंदे नीट चालत नाहीत व बेकारी सारखी वाढत आहे, तेव्हा बँकर्सचे धारेणच चुकले असून त्यांत फेरवदल झाला पाहिजे असे मत कित्येकांनी व्यक्त केले आहे. आपल्या व्यवहारांसंबंधाने ह्या प्रकारची टाका चालली असता त्याबाबत स्वतःचा जबाबदारी व कर्तव्य काय आहे, ह्याचे स्पष्टीकरण करण्याचे अगत्य बँकिंगच्या धंद्यांतल्या पुढ्यांसा वाटाव हे साहजिक आहे. लॉइड्स बँकेच्या चालकमंडळाचे अध्यक्ष, मि. बोमंट पीस, ह्यांनी सदरहू बँकेच्या नकत्याच झालेल्या वार्षिक सभेत भागीदारांस हा

प्रश्न समजाऊन देऊन त्या संबंधांतले आपले मत निवेदन केले, (त्यांचे सार आम्हां वर उद्धृत केले आहे) त्याचा उद्देश उघड असून स्तुत्य आहे.

कित्येकांस असे वाटते की बँकांस कर्जे देण्याचे बाबतीत अमर्याद वाव असून त्यांची वृत्ति गंजीवरील कुत्र्यासारखी असते व त्यामुळे जनतेचे नुकसान होते. ह्यावर मि. पीस यांचे असे म्हणणे आहे की बँकर्सकडे पैशाचो जी मागणी येते, त्या प्रत्येकीचा नीट विचार करून सुरक्षिततेच्या अंतिम मर्यादेच्या आंत राहूनच त्यांस निकाल करावा लागतो. बँकांनी कोणते व्यवहार करावे ह्याविषयी इतर लोकांनी त्यांच्या चालकांस उपदेश करणे जसे चुकीचे आहे तसेच जनतेने विशिष्ट उद्योग हाती घेऊन त्यांत पैसा गुंतवावा असे धंदेवाल्यांस बँकर्सनी सांगणे गर आहे अशी त्यांची विचारसरणी आहे. बँकांच्या व्यवहारांस कोणत्या मर्यादा आहेत हे त्यांच्या टीकाकारांस समजत नाही, असे नाही आणि ज्यांत पैशास धोका येण्याचा संभव आहे अशा व्यवहारांत बँकांनी पडू नये ही गोष्ट त्यांस कळते. तथापि, बँकिंगचा धंदा सरकारच्या हातांत किंवा नियंत्रणाखाली गेल्यास लोकांस पैशाचा भरपूर पुरवठा होईल अशी त्यांची कल्पना असते. परंतु सुरक्षितपणाकडे विशेष लक्ष पुरवणाऱ्या बँकांस जे व्यवहार धोक्याचे वाटल्याने करता येत नाहीत, त्यांतला धोका बँकिंगची मालकी सरकारी स्वात्याकडे गेल्याने कसा नाहीसा होणार? असा ह्या संबंधांत मि. पीस ह्यांनी सवाल केला आहे.

विशिष्ट ठिकाणी किंवा प्रसंगी असामान्य परिस्थिति निर्माण झाली असता राष्ट्राच्या सरकाराने पुढे सरसावून जनतेच्या तर्फेने आर्थिक व्यवहारांस सहाय देणे अगत्याचे होते. असल्या परिस्थितीत बँकिंगचा धंदा करणाऱ्या संस्थांसहि आपल्या कारभाराच्या पद्धतीस थोडी मुरड घालून ह्या कार्यातला आपला वांटा उचलावा लागतो. लोकांकडून ठेवींच्या मार्गाने आलेला पैसा कारखान्यांच्या कायम स्वरूपाच्या भांडवलांत अडकून ठेवू यावयाचा नाही ह्या निश्चित तत्त्वाप्रमाणे ब्रिटिश बँका आजवर चालत आल्या आहेत. अलीकडे त्यांच्या जवळ पुष्कळ पैसा पडून राहिल्याकारणाने ह्या नियमाची अंमलबजावणी पूर्वी इतक्या कडक रीतीने होत नाही आणि परिस्थितीप्रमाणे बँका आपल्या व्यवहारपद्धतीत योग्य फेरवदल करतात असे मि. पीस ह्यांचे म्हणणे आहे. बँकांची पैसा पुरवण्याची शक्ति आणि त्यांचे मुख्य कार्य ह्यांस, त्यांनी अंगिकारिलेल्या जबाबदारीच्या स्पष्ट मर्यादा असतात. त्या ओळखल्या जाऊन बँकांच्या व्यावहारिक कर्तव्यक्षेत्रांत समाविष्ट होणाऱ्या अशाच बाबीत त्यांचेकडून सहाय मिळण्याची अपेक्षा असावी, हे त्यांच्या भाषणाचे सार आहे. बँकांजवळ पैसा पडून आहे आणि लोकांस पैसा हवा आहे, एवढ्यावरून वाटेल त्या प्रकारची व सर्व तऱ्हांच्या गरजू माणसांस कर्जे मिळावी हा सिद्धांत निघत नाही. बँक ही ठेवीदारांचे हित पहाणारा ट्रस्टीची संस्था आहे आणि ट्रस्टीच्यावर जी जबाबदारी व जोखीम असते त्याच तऱ्हेची, सुरक्षितपणा व सुव्यवस्था ह्यांचे बाबतीत, सदरहू संस्थेवर जबाबदारी असते, हे नेहमी सर्वांनी ध्यानांत ठेवले पाहिजे.

## “पेशवेकालीन महाराष्ट्र” \*

आजपर्यंत प्रसिद्ध झालेल्या महाराष्ट्राविषयीच्या ऐतिहासिक ग्रंथांतून मार्गील पिढ्यांतील लोकांच्या कामगिरीची माहिती उपलब्ध होते व लढाया, स्वाऱ्या, तह इत्यादि राजकीय घडामोडींचा तपशील वाचावयास मिळतो. वास्तविक पहातां ही वर्णने वस्तुस्थितीचे ज्ञान होण्यास आवश्यक असली तरी त्यांपासून सामाजिक जीवनाच्या एकाच अंगावर प्रकाश पडतो. राजकीय घडामोडींवरच समाजाचा जिवंतपणा अवलंबून राहणें अपरिहार्य असलें, तरी आर्थिक, शैक्षणिक, धार्मिक, सांस्कृतिक इत्यादि अंगोपांगांच्या समुच्चयाचेंच समाज हें दृश्य स्वरूप असतें, हें विसरतां कामा नये. ह्या दृष्टीने पहातां, महाराष्ट्राचे अंतरंग साकल्यानें दर्शविणारे ग्रंथ विशेष बोधप्रद व वाचनीय झाल्यावांचून रहाणार नाहीत. न्यायमूर्ति रानडे ह्यांनी पेशव्यांच्या रोजनिशांच्या आधारावर अशा तऱ्हेचा व्यवस्थित उपक्रम प्रथम केला. श्री. वासुदेव कुण्ण भावे ह्यांचा ‘पेशवेकालीन महाराष्ट्र’ हा ग्रंथ त्याचें विस्तृत स्वरूपांत अनुकरण असून अथवासून इतिपर्यंत त्यांत सामाजिक जीवनावर प्रकाश पाडणारी हरतऱ्हेची माहिती सुव्यवस्थित रीतीनें सजवलेली आहे. अलीकडे ह्या प्रकारची पुष्कळ नवी माहिती उपलब्ध झाली आहे व ग्रंथकर्त्यानें तिचा उपयोग केला आहे. मराठ्यांच्या लढायांचा व राजकर्त्यांच्या कारकीर्दीचा इतिहास इतर अनेक पुस्तकांत आढळत असल्याकारणानें त्याचा पुनरुच्चार बरील ग्रंथांत अर्थातच केलेला नाही. शाहू महाराजांपासून पेशवाई अखेरपर्यंतचा कालखंड लेखनासाठी निवडण्यांत आला असून त्या मुदतामधील अनेक उपलब्ध कागदपत्रांच्या परिशीलनाच्या आधारावरच ग्रंथाची रचना करण्यांत आली आहे. सुमारे तीस भिन्न भिन्न विषयांसंबंधाची माहिती तितक्या प्रकरणांत स्वतंत्र रीतीनें मांडण्यांत आली असल्यानें ‘पेशवेकालीन महाराष्ट्र’त तत्कालिन परिस्थितीचे वस्तुस्थितिनिदर्शक शब्दचित्र उमटलेलें आढळते.

लोकांची स्हाणी, त्यांच्या चालीरीति, त्यांच्या कल्पना व समजुती ह्यांविषयीच्या बारीक सारीक उल्लेखांचीहि नोंद घेऊन ग्रंथकर्त्यानें योग्य प्रकरणांत त्यांची एकसूत्री जुळणी केली आहे. राज्यव्यवस्थेपासून भोजनसमारंभापर्यंत लहानमोठ्या बाबींचा ह्या रीतीनें पुस्तकांत परामर्श घेण्यांत आला आहे. सध्याच्या बदललेल्या काळांत ग्रेट ब्रिटनमध्ये व्हिक्टोरिया राणीच्या गेल्या शतकाच्या पूर्वाधीतील कळांतल्या सामाजिक रिवाजांचा उल्लेख तुलनात्मक बुद्धीनें कुतूहलपूर्वक व विनोदानें केला जातो, त्याप्रमाणेंच, महाराष्ट्राच्या चालू पिढीस, श्री. भावे ह्यांनी वर्णिलेला अनेक बाबतींतला ‘पेशवाई थाट’ मनोरंजक वाटल्याशिवाय राहणार नाही. प्रसिद्ध झालेल्या ऐतिहासिक कागदपत्रांची छाननी करून विव्हेवारी लावणें, त्यांतले उल्लेख भिन्नांभन्न विषयांच्या सदरांत टाकून ते संगतवार जुळवणें आणि त्यांची कथानकें चटकदार रीतीनें वाचकांपुढें ठेवणें हें काम ग्रंथकर्त्यानें मोठ्या परिश्रमानें व कौशल्यानें केलें आहे. सर्वच प्रकरणें वाचनीय बनलीं असल्यानें त्यांत निवड करून विशिष्ट विषयांचा उल्लेख करणें ह्या परीक्षणांत शक्य नाही. श्री. भावे ह्यांनी प्रस्तुत सुंदर ग्रंथ निर्माण केल्याबद्दल त्यांचें अभिनंदन करणें आवश्यक आहे. त्यांच्या वाचनानें जनतेस मनोरंजनाबरोबर महाराष्ट्राच्या पेशवेकालीन जीवनाचे यथातथ्य ज्ञान प्राप्त होण्यास सहाय झाल्यावांचून रहाणार नाही.

\*लेखकः-श्री. वासुदेव कुण्ण भावे, बी. ए. पृ. सं. ५५८ किं. ३ रु.

## स्फुट विचार

वजन-मापांच्या कायद्यांत दुरुस्ती ?

युरोपियन चेंबरच्या वार्षिक सभेत, वजन-मापांचा कायदा चालू आहे, त्याच्या दुरुस्तीसंबंधानें एक सूचना मि. कुक ह्यांनी आपल्या भाषणांत केली, तिकडे सरकार व व्यापारी मंडळी यांचें लक्ष्य वेधणें आवश्यक आहे. ग्रेट ब्रिटनमध्ये प्रचलित असलेल्या कायद्याच्या धर्तीवर मुंबई सरकारनें घाउक खरेदी-विक्रीच्या व्यवहारांबाबत येथील कायद्यांतलीं कलमें बदलावीं असें ह्यांचें म्हणणें आहे. ब्रिटिश कायदा मूळ घाउक खरेदी-विक्रीस लागू नसून किरकोळ व्यवहारांतच त्याची अंमलबजावणी होते. मोठ्या प्रमाणावर खरेदी-विक्री करणाऱ्या घंदेवाल्यांस कायद्याच्या संरक्षणाची आवश्यकता नाही. सामान्य जनतेस मात्र बाजारांत योग्य वजन आणि माप मिळालें पाहिजे ह्यासंबंधानें ब्रिटिश कायद्याचा कटाक्ष आहे. तेंच तत्त्व मुंबई इलाख्यांत लावलें जावें आणि सरकारनें त्यास अनुसरून सध्याच्या कायद्यांत दुरुस्ती करावी अशी मि. कुक ह्यांची सूचना आहे. ह्या संबंधांत महाराष्ट्रांतली व्यापारी वर्गाचें काय म्हणणें आहे, ह्याची चौकशी मराठा चेंबर ऑफ कॉमर्सनें करण्याजोगी आहे. वर सुचविलेल्या दुरुस्तीपासून आमच्या व्यापाऱ्यांस कांहीं सवलत मिळण्यासारखी असेल किंवा ती झाल्यानें त्यांच्या व्यवहाराच्या मार्गांतल्या विशिष्ट अडचणी दूर होणें शक्य असेल तर मराठा चेंबरनें सदरहु सूचनेस पाठिंबा देऊन सरकारास व्यापारी वर्गाचें म्हणणें रीतसर कळवावें. चालू कायदा आतां सर्व जिल्हांस लागू करण्यांत आला आहे. त्याच्या अंमलबजावणीचा आलेला अनुभव लक्ष्यांत घेतां खुद्द सरकारासच त्यांत कित्येक दुरुस्त्या करणें जरूर वाटे. इतर सुधारणाहि कायद्यांत घडवून आणण्यास ह्या प्रसंगी संधी मिळेल आणि तिचा फायदा आमच्या व्यापाऱ्यांनीं वेळींच घेणें अगत्याचें आहे.

पगार-कपात आणि जादा कर बरोबरच गेले पाहिजेत

मुंबईच्या युरोपियन व्यापारी मंडळाचा (चेंबर) शतसांवत्सरिक उत्सव चालू साली साजरा होणार आहे, यावरून युरोपियन व्यापाऱ्यांचें आपल्या हितसंबंधांच्या संरक्षणाचें कार्य कसें संधटित रीतीनें, धिमेपणानें व सातत्यानें चालतें ह्याची कल्पना येईल. मंडळाची वार्षिक सभा गेल्या आठवड्यांत भरली होती, त्या प्रसंगी वक्त्यांनीं गेल्या साली घडलेल्या महत्त्वाच्या बाबींचा उल्लेख करून आर्थिक घडामोडींचें समालोचन केलें. जगाची बिघडलेली परिस्थिति अजूनहि सुधारली नसून प्रत्यक्ष युद्ध व भावी युद्धाची भीति ह्यांनीं नवीनच काळजी उत्पन्न केली असल्यानें हिंदी फडनवीसांनीं केलेला भरभराटीचा अंदाज सरा ठरो अशी शुभाशा प्रकट करण्यापलीकडे ह्या वक्त्यांस जातां येणें शक्य नव्हतें व सर जॉन अवरक्रॉबी ह्यांनीं विजेवरील कर तात्पुरता म्हणून मुळांत बसवण्यांत आला तरी दरवर्षी कोर्ट फी व स्टॅप ड्यूटी ह्यांच्या बरोबर तो चालू ठेवण्यांत येत असल्याविषयी तक्रार केली. मध्यवर्ती व प्रांतिक बजेटाच्या संबंधांत “विशेष अडचणीचा प्रसंग” हा शब्द-प्रयोग व्यर्थ करण्यांत येत असतो; लोकांवरील करांचा प्रश्न असला की, ती अल्पकालिक बाब चिरंजीवी होते आणि सरकारी नोकरांच्या पगारांतली कपात मात्र अल्पायुषी असून जादा कर चालू राहिले तरी

ती दूर करण्यांत येत. कपात व नवे कर हे उपाय बरोबर विशिष्ट सांपत्तिक अडचणीमुळे आले, ते दोन्ही बरोबरच नाहीसे झाले पाहिजेत; तस न होतां नोकरांचे पगार पूर्वीसारखे झाले, पण जादा कर मात्र शिल्लक राहिले असा त्यांच्या म्हणण्याचा आशय होता. युरोपियन चेंबरच्या सभेस गव्हर्नर-साहेब हजर होते. त्यांस वरील खोचदार विधानास उच्च देणें प्राप्तच झालें. अखिल भारतीय गटांतील नोकरांचे पगार वाजवीपेक्षां लवकर पूर्वस्थळावर आले, ह्याचा दोष मध्यवर्ती किंवा प्रांतिक सरकाराचा नसून ती सेक्रेटरी ऑफ स्टेटच्या अधिकारांतली गोष्ट आहे असें त्यांनीं सांगितलें. पण प्रांतिक गटांतल्या नोकरांवरची सत्ता तरी मुंबई सरकाराच्या हातांत होती, मग त्यांचे पगार पूर्वीसारखे करण्याची जबाबदारी मुंबई सरकारावर पडत नाही काय ? हा प्रश्न सहजच उपास्थित होतो. एका गटांतल्या नोकरांस सवलत मिळाली असतां दुसऱ्यांस ती नाकारणें सरळ झालें नसतें व ह्या प्रांतिक दर्जाच्या नोकरांस तक्रार करण्यास योग्य कारण मिळालें असतें हें गव्हर्नरसाहेबांनीं केलेलें स्पष्टीकरण त्यांच्या श्रोत्यांस पटलें असेल असें वाटत नाही.

### केट्टाच्या पुनर्रचनेचा खर्च कोटून करावा ?

“अर्था”च्या गेल्या आठवड्याच्या अंकांतील अग्रलेखांत आम्हीं केट्टाच्या पुनर्रचनेसाठी खर्च पडावयाच्या रकमा मामुली उत्पन्नांतून घेण्याविषयीची सर जेम्स ग्रिग ह्यांची योजना आहे, तिच्यावर टीका करून त्यांचे धोरण कसे चुकलें आहे, ह्याचे विवेचन केले होते. लेजिस्लेटिव्ह असेंब्लीत हिंदुस्थानसरकारच्या बजेटांत दाखल असलेल्या मागण्यांचा विचार चालू असतां सर कावसजी जहांगीर ह्यांनीं सदरहु प्रश्न उपास्थित करून बलुचिस्थानच्या खचाच्या मागणींत कपात सुचवली. सरकारी कर्जाच्या फेडीसाठी दरवर्षी करावयाची तरतूद अत्यंत अल्प असल्याने अनुत्पादक कर्जांत भर घालून केट्टावर खर्च करण्याच्या ऐवजी तो मामुली उत्पन्नांतून करावा हा फडनवीसांची विचारसरणी असून असेंब्लीत झालेल्या चर्चेत त्यांनीं तिचा पुनरुच्चार केला. ह्याविरुद्ध मत असलेल्या सभासदांनीं आम्हीं गेल्या अंकांत पुढें मांडलेल्या मुद्यांचा अनुवाद करून ज्या पक्षाच्या विनियोगाचा फायदा पुढे घेणाऱ्या अनेक पिढ्या घेणार त्याचा बोजा आज कर देणाऱ्या जनतेवर टाकणें युक्त नाही असें सांगितलें. फडनवीसांच्या हातांत पैसा उत्पन्नाच्या वाढाव्यामुळे आलेला आहे तो जादा करांच्या जमेलला आहे, हें लक्षांत ठेवले पाहिजे, आणि असा वाढावा त्यांस मिळाला नसता तर त्यांनीं केट्टासाठी कर्जातूनच खर्च करावा असें सुचवले असतें. सर जेम्स ग्रिग ह्यांची योजना मान्य करण म्हणजे सरकारचें उत्पन्न वाढलें असतां हि जादा कर चालू ठेवण्यास मान्यता देणें होय, हें ओघानेच प्राप्त होतें. सर कावसजी जहांगीर ह्यांनीं सुचविलेली कपात मोठ्या बहुमतानें मंजूर झाली व सरकारचा पराभव झाला.

### प्रांतिक कायदेमंडळ आणि सहकारी चळवळ

खर्चासाठी सरकारने केलेल्या मागण्यांची चर्चा मुंबई कायदे कौन्सिलांत चालली असतां सहकारी चळवळीविषयीच्या कित्येक महत्त्वाच्या प्रश्नांवर गेल्या आठवड्यांत मनोरंजक वादविवाद झाला. सरकारी खात्यांच्या कारभारांतिल दोषांचे आविष्करण व सुधारणेच्या दृष्टीने केलेल्या विधायक सूचना ह्यांच्या स्वरूपांत वरील प्रकारच्या चर्चेचा चांगला उपयोग होतो. सभासदांस मन

मोकळे करून बोलण्यास आणि सरकारच्या प्रतिनिधींस आपल्या धोरणाचें स्पष्टीकरण करण्यास बजेटाच्या तपशीलवार छाननीने उत्कृष्ट संधि मिळते. गेल्या आठवड्यांतील वादविवादांत सहकारी पेढ्या व बँका ह्यांचेकडून ऑडिट फी सरकार वसूल करतें ती जबर असल्यानिषयी तक्रार करण्यांत आली. जमीन गहाणाच्या बँका नुकत्याच स्थापन झाल्या आहेत, त्यांस प्रारंभी तूट येईल. ती भरून निघण्यासाठी पहिल्या वर्षी पंधरा हजार रुपयांपर्यंत सरकारी मदत मिळावयाची आहे ती अपुरी पडणार असून ही मदत अधिक सढळ हातानें सरकारने दिली नाही तर सदरहु बँकांचा उपक्रम अयशस्वी ठरेल, अशी भीतिहि व्यक्त केली गेली. सहकारी चळवळीचे मुख्य उद्देश साध्य झाले नसल्याने ती सध्याच्या खात्याकडून काढून घेऊन सरकारने जिल्हा कलेक्टरांच्या हातीं द्यावी अशी सूचना एका बाजूने पुढें आली असतां ती अग्राह्य असून चळवळींतले दोष नाहीसे करण्याचा प्रयत्न मात्र अवश्य झाला पाहिजे, असा अभिप्राय दुसऱ्या बाजूने प्रकट करण्यांत आला. शेतकऱ्यांच्या कर्जांचे निवारण आणि तुकडे उडालेल्या शेतांचे एकीकरण ह्यांचे बाबतींत ज्यास्त उपाययोजना व्हावी अशीहि सूचना सरकारपुढें मांडण्यांत आली.

### “मूले कुठार”च्या स्वरूपाचे दोन प्रश्न

वरील वादविवादाच्या ओघांत तात्त्विक महत्त्वाचे दोन प्रश्न उपास्थित करण्यांत आले आणि त्यांच्या मूलग्राही स्वरूपास अनुलक्षण कायदेमंडळाच्या अध्यक्षांनीं ते विशद करून सांगितले व सरकारने त्यासंबंधांत स्पष्ट खुलासा करावा असें सुचवले. त्यापैकी पहिला प्रश्न तर “मूले कुठार” ह्या स्वरूपाचा होता. १९२५ सालअखेर मुंबई सरकारने एक ठराव प्रसिद्ध केला आणि सहकारी खाते ‘सोपीव’ खाते म्हणून स्थापन झाल्याचे जाहीर केले. परंतु ह्या स्थापनेस कायदेमंडळाची मंजूरी घेण्यांत आली होती काय आणि ती घेतली नसल्यास सहकारी खाते विनकायदेशीर ठरत नाही काय, ह्या आशयाचा सदरहु प्रश्न आहे. तथापि तो अनपेक्षितपणानें व अचानक रीतीने उपास्थित केला गेल्यामुळे त्याबाबत चौकशी करून कायदेमंडळाचे समाधान करण्यास सरकारास योग्य वेळ देणें आवश्यक आहे, असें अध्यक्षांनीं सांगितल्यावरून हें प्रकरण तथेच थांबले. जमीन गहाणाची प्रांतिक बँक डिबेंचर्सच्या मार्गानें बाजारांत कर्ज उभे करील, त्याच्या ५० लक्ष रुपयांपर्यंत मूळ व व्याज ह्यांचेबद्दल सरकारने हमी घ्यावी असा ठराव कायदेमंडळाच्या मागील बैठकींत मंजूर झाला होता. सरकारने सुचविलेल्या मूळ ठरावांत १० लक्षांची रकम दाखल होती, ती कायदेमंडळानें ५० लक्ष केली होती. ह्या ठरावाचे सरकारने काय केले असा दुसरा महत्त्वाचा प्रश्न पुढें आला व त्याचे सरकारने उत्तर द्यावे अशी अध्यक्षांनीं इच्छा दर्शविली. कौन्सिलने ५० लक्षांची रकम हमीदाखल मंजूर केली तरी ती सरकारवर बंधनकारक होऊ शकत नाही, असें वरील शंकेस उत्तर देण्यांत आले. कौन्सिलच्या ठरावाचा एक भाग मान्य व दुसरा अमान्य असें सरकारास कसे म्हणतां येईल ही त्याच्यावर अडचण निघाली. कारण, जमीन गहाणाच्या मध्यवर्ती बँकेस त्याच ठरावांत मान्यता दिलेली आहे आणि संबंद ठराव सरकारने मान्य न केल्यास त्या बँकेच्या स्थापनेस दिलेली मंजूरीहि रद्द होईल अशी आपत्ति उत्पन्न होते. वरील ठरावास गव्हर्नर-इन्-कौन्सिल ह्यांनीं संमति दिली आहे किंवा नाही ह्याचीहि माहिती सरकारतर्फे कायदेमंडळास मिळू शकली नाही. प्रस्तुत दोन्ही बाबींचा सरकारास समाधानकारक खुलासा करावा लागून त्यासंबंधांत योग्य ती तरतूद करावी लागेल.

मुंबई इलाख्यातील छापखान्यांत काम करणारे कामगार

मुंबई इलाख्यातील (सिंध वगळून) छापखान्यांत काम करणाऱ्या कामगारांचे वेतन, कामाचे तास, इत्यादि विषयांची, पहाणी मुंबई सरकारच्या लेबर ऑफिसने केली, त्या संबंधाचा अहवाल प्रसिद्ध झाला आहे.

फॅक्टरी अॅक्टखाली नोंदण्यांत आलेल्या छापखान्यांची एकूण संख्या नोवेंबर १०० भरते. ह्या खेरीज, लहान सहान छापखाने कित्येक आहेत, ते वेगळेच. अहवालांत वरील फक्त १०० कारखान्यांतील कामगारांसंबंधीच माहिती देण्यांत आली आहे. त्या सर्वांत मिळून ८,६६८ लोक कामावर आहेत. एकट्या मुंबई शहरांतच ६२ छापखाने असून त्यांत ६,१०९ कामगार आहेत. सर्व इलाख्यातील उपरिनिर्दिष्ट सर्व कारखान्यांत मिळून १,७९६ पुरुष, ६ स्त्रिया व १ मुलगा खिळे जुळविण्याचे काम करतात. इतर धंद्यांतील नोकरीपेक्षा छापखान्यांतील नोकरी ज्यास्त टिकाऊ स्वरूपाची असते, असें दिसून येते. शेंकडा ९३ कामगारांचा पगार दर महिनाखेर चुकता करण्यांत येतो व उरलेल्या बहुतेकांस प्रत्येक आठवड्यास वेतन मिळते.

#### लक्ष्मी कॉटन मॅन्युफॅक्चरिंग कं. लि.

दि बाँबे कंपनी लि.कडे ह्या गिरणीची व्यवस्था आहे. ३१ डिसेंबर १९३५ अखेर संपलेल्या वर्षांत सोलापूर येथील ह्या गिरणीस ७८ हजार रुपये नुकसान आले, परंतु मागील सालांतून ओढलेली बाकी व डिव्हिडंड आणि रिझर्व फंडांतून काढलेल्या रकमा ह्यांतून ९८ हजार रुपये नफा वांटणीसाठी घेऊन दर भागास १२ रु. ८ आ. डिव्हिडंड वांटण्याचे ठरले. कपाशीच्या किंमतीत वाढ झाली तरी तयार कापडाचे भाव चढले नाहीत, मुंबईच्या गिरण्यांची अत्यंत अनिष्ट स्पर्धा होते, सोलापूर जिल्ह्यांतच नव्या गिरण्या स्थापन झाल्याने परिस्थिती जास्तच विकट झाली, चोपन तासांच्या आठवड्याने मजूरी वाढून कार्यक्षमतेत मात्र कांहीं फरक पडला नाही, इत्यादि गोष्टींचा अहवालांत उल्लेख आहे. बाँबे कंपनी लि.कडेच व्यवस्था असलेल्या विष्णू कॉटन मिलने प्रेफरन्स भागास ३५ रु. व ऑर्डिनरी भागास करमाफ ५० रु. अशी वांटणी केली.

#### म्हैसूर संस्थानच्या सरकारी नोकरांचा कर्जवाजारीपणाः खातेवार सहकारी सोसायट्यांची स्थापना

म्हैसूरच्या सरकारी नोकरांत, विशेषतः मध्यम व कनिष्ठ वर्गातील नोकरांत, पसरलेला कर्जवाजारीपणा कसा कमी करावा, ह्यासंबंधी योजना सुचविण्यासाठी एक कमिटी नेमण्यांत आली होती. हे अंमलदार व नोकर वेगवेगळ्या ठिकाणच्या अनेक सोसायट्यांचे सभासद असल्याने त्यांस एकाच वेळी कित्येक सोसायट्यांकडून कर्ज काढतां येते. ह्यास तोड अशी सुचविण्यांत आली आहे, कीं सरकारी खात्यानिहाय सोसायट्या स्थापन करण्यांत याच्या व नोकरांसास इतर सोसायट्यांचे सभासद होण्यास प्रतिबंध करावा. असे झाले म्हणजे हल्लीची त्यांची कर्जे नव्या सोसायट्यांकडे वर्ग करण्यांत येतील व जरूर त्या रकमा पगारांतून वसूल करण्यांत येतील.

#### मेंढ्यांची निगा आणि घोंगड्यांचा धंदा

खेडेगांवाच्या सुधारणेच्या प्रश्नास सध्या चालना मिळाली असून त्याच्या चर्चेत खेडेगांवी धंद्यांच्या पुनरुज्जीवनाचा प्रामुख्याने अंतर्भाव होतो. अशा धंद्यांपैकी लोकरीच्या घोंगड्या विणण्याचा आणि धनगरांचा मेंढ्या पाळण्याचा उद्योग बराच महत्त्वाचा आहे. इतर स्वदेशी धंदे मागे पडले त्यास जी कारणे झाली, तींच ह्या धंद्याच्या न्हासाच्या मुद्याशी आहेत. आधुनिक पद्धतीने विलायती आणि देशी कारखान्यांत वनविण्यांत येणाऱ्या स्वस्त ब्लॅकटॉची स्पर्धा, मेंढ्यांची निपज व त्यांची योग्य निगा राखण्याचे काम ह्या बाबतची अनास्था आणि लोकांच्या अभिरुचींत घडून आलेला बदल ह्यांमुळे देशी धनगर व लोकरीचे विणकर ह्यांच्या उद्योगाची पिछेहाट झाली आहे. म्हैसूर संस्थान अनेक बाबतीत पुढे गेले आहे. तेथे ह्या धंद्यासंबंधाने काय परिस्थिती आहे आणि कोणत्या सुधारणा होणे आवश्यक आहे, ह्याविषयी जगृति उत्पन्न करण्याचा प्रयत्न झाला आहे. त्यासंबंधाने थोडी माहिती खाली दिली आहे:—म्हैसूर संस्थानांत २८ लक्षांवर मेंढ्या असून हवापाण्याच्या अनुकूल परिस्थितामुळे शेजारच्या मद्रास व मुंबई इलाख्यांतल्या जिल्ह्यांच्या मानाने त्यांची प्रतवारी बरेच्या दर्जाची आहे. मेंढ्यांचा उपयोग, त्यांचे मांस व लोकर ह्यांच्या दृष्टीने दुहजवी होत असल्याने धनगर लोक त्यांची संख्या वाढवून पैसे करण्याकडे जास्त लक्ष्य देतात आणि लोकरीच्या वाढीकडे दुर्लक्ष्य होतें. मेंढ्यांची लोकर वर्षांतून दोनदा व निष्काळजपिणाने काढल्याकारणाने ती चांगली निघत नाही आणि तिचा धागा सफूस रहात नाही. मेंढ्या चारण्यास पुरेसे क्षेत्र उपलब्ध होत नाही, अज्ञानामुळे धनगर लोक आपल्या धंद्यांत प्रगति करण्यास तयार नसतात आणि त्यांत सुधारणा व प्रयोग करण्यास आवश्यक असलेला पैसा मिळत नाही, ह्या अडचणी येथे भासतात. ह्या सर्व बाबतीत सद्यःस्थिती सुधारण्यास पुष्कळ वाव आहे. म्हैसूर संस्थानांत लोकरीच्या घोंगड्या विणणारी ७,५०० कुटुंबे आहेत. इटलीसारख्या बाहेरच्या देशांतून येणाऱ्या मालाची चढाओढ त्यांस व धनगरांस आज जाणवत आहे. विणकर लोक धनगरांपासून अल्प किंमत देऊन लोकर खरेदी करतात आणि तिचा उपयोग बहूशी कांबळीच वनवण्याकडे केला जातो. स्वदेशी कारखान्यांत सर्व प्रकारांचे लोकरांचे कापड तयार होऊ शकत नाही, कारण ह्यांपैकी प्रत्येक तऱ्हांस स्वतंत्र रीतीची यंत्रे जरूर असतात आणि ती येथे परवडत नाहीत. स्थानिक कारखान्यांत मुख्यत्वेकरून ब्लॅकटॉ व रज तयार होतात. स्वस्त विलायती ब्लॅकटॉ बाजारांत आल्याने देशी कांबळ्या मागे पडत चालल्या आहेत. देशी धंद्यास संरक्षण मिळून धनगर व लोकरीचे विणकर ह्यांच्या उद्योगास उत्तेजन मिळेल, अशी तजवीज होणे अत्यंत आवश्यक आहे. औद्योगिक संरक्षणासाठी बसविलेल्या जकातीच्या उत्पन्नांतून ह्या खेडेगांवी धंद्यास सहाय मिळाले पाहिजे. ह्या प्रकारचा अल्पसा उपक्रम हिंदुस्थान सरकारने अलीकडे केला आहे.

वाडशहांच्या मृत्युसंस्कारासाठी ३२ लक्ष रुपये खर्च आला. महाम पंचम जॉर्ज ह्यांच्या मृत्युसंस्कारास सुमारे ३२ लक्ष रुपये खर्च आला. इतर देशांतून आलेल्या पाहुण्यांप्रतियर्थ झालेल्या खर्चाचाहि ह्यांत समावेश होतो.





### दि बँक ऑफ इंग्लंडचे गुप्त व्यवहार

ग्रेट ब्रिटनमधील सर्वात प्रमुख आणि मध्यवर्ती बँक म्हणजे दि बँक ऑफ इंग्लंड ही होय. ह्या बँकेच्या धोरणाचा सरकारच्या आर्थिक हालचालींवर परिणाम होत असतो, ही गोष्ट आतां सर्वांच्या परिचयाची आहे. मजूर पक्षाचे पुढारी मि. मॅकडोनल्ड, ह्यांचे प्रधानमंडळ बँकेच्या प्रभावी सत्तेमुळेच पडले, अशी ओरड त्यावेळीं ऐकू येत होती. परराष्ट्रीय राजकारण, चलन व्यवस्था, हुंडणावळ, बाजारभाव इत्यादींवर बँकेच्या धोरणाचा परिणाम होत असतो. इतक्या ह्या प्रभावशाली संस्थेच्या घटनेबद्दल चौकशी केली असतां कित्येक गोष्टी मनोरंजक व विस्मयकारक वाटतील. जगांतील सर्वात श्रेष्ठ प्रतीच्या ह्या बँकेचीं कांहीं वैशिष्ट्ये येथे दिली आहेत.

दि बँक ऑफ इंग्लंडच्या डायरेक्टर बोर्डांत २५ सभासद आहेत. त्यांतील कांहीं जण अत्यंत निष्णात व नांवाजलेले आहेत तर कांहींच्यासंबंधानें कोणासच विशेष माहिती नाही. ह्या २५ डायरेक्टरांपैकीं नऊ जणांची गुप्त मतदानपद्धतीनें आपआपसांतच निवड करण्यांत येऊन त्यांची एक कमिटी बनते. बँकेच्या भागीदारांसहि कमिटीमधील नांवें कळविलीं जात नाहींत. कोणत्याहि रीतीनें हीं नांवें समजण्यास मार्ग नसतो, तथापि कमिटीच्या हातांत सत्ता मात्र अमर्याद असते व तिच्या निर्णयावर प्रधानमंडळाचे धोरण अवलंबून रहाते. बँकेचा ताळेबंद कधींच प्रसिद्ध केला जात नाही व वार्षिक अहवालहि जाहीर होत नाहीं. भागीदारांना दरसाल १२ टक्के डिव्हिडंड मिळते, परंतु अंतर्गत व्यवस्थेबद्दल मात्र कोणास मागमूसहि लागत नाहीं. बँकेच्या कार्याचा विस्तार होत आहे, परंतु सामान्य जनतेस बँकिंगच्या संस्था आपल्या विश्वासांत घेत नाहींत अशी तक्रार ऐकू येत आहे. इंग्लंडसारख्या पुढारलेल्या राष्ट्रांत बँक ऑफ इंग्लंडचे हे गौप्य टिकून आहे, हे जरा विलक्षणच नाही काय ? चालकांची जबाबदारीची वागणूक, त्यांवर असलेला जनतेचा विश्वास आणि बँकांचे स्थैर्य ह्या ठळक गोष्टी येथे ध्यानांत ठेवण्यासारख्या आहेत.

### इंडस्ट्रियल इनव्हेस्टमेंट ट्रस्ट, लि.

एकाच उद्योगधंद्यांत पैसे गुंतवणें थोडेफार धोक्याचे असते, परंतु आपले पैसे चारपांच व्यवसायांत गुंतविले तर सरासरीनें व्याज चांगले पडते. सरकारी रोख्यांवरील व्याज हमखास मिळत असले तरी त्याचा दर अल्प असतो. कारखान्यांत रकमा गुंतविणें सामान्य मनुष्यास साईचे नसते, कारण वेगवेगळ्या तऱ्हेच्या व्यवसायांत पुरेसे भांडवल अडकविण्यापुरता त्याचेजवळ पैसा नसतो. ही अडचण मुंबईच्या इंडस्ट्रियल इनव्हेस्टमेंट ट्रस्टनें दूर झाली आहे व भागीदारांचे पैसे एकत्रित करून ते अनेक ठिकाणीं पेरतां येणें ह्या संस्थेस शक्य झाले आहे. इंडस्ट्रियल इनव्हेस्टमेंट ट्रस्टच्या तिसऱ्या वर्षाचे अहवालावरून त्याचे काम यशस्वी होत असल्याचे दिसते. वसूल भांडवल ५० लक्ष रुपये असून सालअखेर झालेल्या व मागील वर्षांतून ओढलेल्या नफ्याची रकम सुमारे ४३ लक्ष रु. भरली, त्यांतून करमाफ ४ टक्के डिव्हिडंड द्यावे, अशी डायरेक्टरांची शिफारस आहे. वार्षिक सभा ता. २४ रोजी भरेल.

### धी सेंट्रल बँक ऑफ इंडिया लि०

कडून  
हिंदुस्थानांतील प्रजेच्या हितासाठीं अनेक  
नाविन्यपूर्ण उत्कृष्ट योजना.

होम सेव्हिंग खाते सोने विक्री खाते  
५ तोळे व १० तोळे लगडी

चालू खाते सिफ डिपॉझिट वॉलंट खाते विमा खाते

त्रैवार्षिक कॅश सर्टिफिकेट एक्झिक्यूटर आणि  
खाते ट्रस्टी खाते

सविस्तर माहितीकरितां पत्रव्यवहार कराः—

स्वदेशप्रेमी लोकांनीं स्वदेशी संस्थेला उत्तेजन देणें हे त्यांचें कर्तव्य आहे. जनतेची सेवा करणें हेंच आमचें ध्येय आहे. वरील स्वदेशी संस्थे-  
कडून मिळणाऱ्या फायद्याचा अनुभव प्रत्येकानें घ्यावा.

सो. न. पोचखानावाला,  
मॅनेजिंग डायरेक्टर.

## CONFIDENCE

is a worth-while asset in business building. The success that has attained Hindusthan's efforts to serve the public has its origin in public confidence, its

### YEARS OF

Efficient Management, Fair Dealings, Prompt Settlement of Claims, Liberal Terms, Enterprize, Judicious Reserves, Sound Investments, Huge Assets and Useful Service

HAS CREATED

### PUBLIC CONFIDENCE

The following figures will convince you :

### NEW BUSINESS

This year 1934-35

Exceeds

2 CRORES & 50 LAKHS

### BONUS

PER THOUSAND PER YEAR

On Endowment Rs. 23 On Whole Life Rs. 20

## HINDUSTHAN

Co-operative Insurance Society, Ltd.

( ESTD. 1907 )

Branches : Bombay, Madras, Delhi, Patna, Lahore, Lucknow, Dacca.

Offices : throughout India & the East.

S. C. MAJUMDAR, N. SARKAR,  
MANAGER : Bombay Branch. | General Manager.

POONA OFFICE — 180, Budhwar Peth.



## सहकारी चळवळ

### सहकारी संस्थांच्या पैशाची वर्गावर्गी

( लेखक:—श्री. व्यं. पां. जोशी, कराड. )

आपले तारीख २९।१।३६ व ५।२।३६ च्या अर्थाचे अंकांत श्री. ल. म. जोशी यांनी मांडलेले विचार व तारीख २६।२।३६ च्या अंकांत श्री. द. दि. चितळे यांनी मांडलेले विचार वाचले. त्यांवरून आम्हांस सुचलेले विचार खालीलप्रमाणे आहेत:—

सहकारी बँकांच्या पैशाच्या वर्गावर्गीसंबंधी सेंट्रल बँक कॉन्फरन्सचे सेक्रेटरी यांनी तारीख २०।९।३५ रोजी एक सर्व्युलर काढून सदर विषयास चालना दिलेली आहे व सदर प्रश्नाचा निकाल सेंट्रल बँक कॉन्फरन्समध्ये लागेलच. तथापि कोठल्याहि प्रश्नाची खुल्या अंतःकरणाने चर्चा झाल्यास तो प्रश्न सहज सुटण्यास मदतच होते. कोणतीहि सहकारी संस्था कसलाच फायदा विना-मोबदला मिळावा असे म्हणणार नाही या दृष्टीने श्री. चितळे ह्यांनी सुचविलेले मतास आमचा पाठिंबा आहे. परंतु ज्या ठिकाणी प्रॉ. बँकेची शाखा आहे व त्याच क्षेत्रांत अर्बन बँक आहे तेथेच सदर प्रश्न प्रामुख्याने उभा राहतो. अर्बन बँकेकडून ज्यावेळी माफक कमिशन घेण्याचा प्रश्न उभा राहतो. त्या वेळी इतर गोष्टींचाहि विचार करणे जरूर आहे. प्रॉ. बँकेची शाखा अर्बन बँकेचे क्षेत्रांत हुंडी खरेदी-विक्रीचा व रेल्वे राशिदी वसुलीचा व्यवहार करीत असल्याने अर्बन बँकेचे साहजिकच जुकसान होतें. तसेच ठेवीचे बाबतीतहि मध्यवर्ती बँकेस कमी व्याजाने अर्बन बँकेचे क्षेत्रांतून ठेवी मिळू शकतात व अर्बन बँकेस ठेवीवर थोडे जास्त व्याज यावे लागतें. प्रॉ. बँकेचे शेअर भांडवलापैकी बराच मोठा भाग अर्बन बँकांनी घेतलेला आहे. ठेवीचे रकमेपैकी बऱ्याच मोठ्या रकमा अर्बन बँकांकडून आलेल्या असतात. अशा रितीने अर्बन बँकांकडून अप्रत्यक्षपणे मध्यवर्ती बँकेस बराच फायदा होतो. तरी पूर्वीप्रमाणेच, असलेली सवलत मध्यवर्ती बँकेने चालू ठेवावी असे आमचे मत आहे. हल्ली मध्यवर्ती बँक प्रत्यक्ष स्वचे म्हणून प्रत्येक चेकमागे चार आणे घेतेच. शिवाय पैशाच्या वर्गीकरणबद्दल रकमेचीहि मर्यादा घातलेली आहेच. अशा परिस्थितीत मध्यवर्ती बँकेने चळवळीतील आपले स्थान ओळखून लहान संस्थांस मदत करण्याचे धोरण कायम राखावे.

### पूर्व खानदेश जिल्हा को. इन्स्टिट्यूट

ता. १७-४-१९३६ ते ४-५-१९३६ पावेतो या शाखेमार्फत सोसायट्यांचे सेक्रेटरीना शिक्षण देण्यासाठी एक वर्ग जळगांव येथे भरविण्यांत येणार आहे. सेक्रेटरीशिवाय इतर लोकांसहि सदर वर्गात शिक्षण देण्याची व्यवस्था केली जाईल. वर्गाची फी फक्त रु. १० आहे. या फीमध्ये सेक्रेटरी-मेंबरांच्या राहण्याची व जेवण्याची व्यवस्था करण्यांत येईल. तरी सेक्रेटरी वा मेंबर यांचे नांव व रु. १० ता. १०-४-३६ चे आंत भगवे लागतील. बाहेरून बसणारांस ५ रु. जादा यावे लागतील. जेवणाची सोय नको असल्यास फक्त रु. ५ फी यावी लागेल. सहकारी परीक्षांस ३ मे रोजी सुरवात होईल, त्याबद्दलची माहिती इन्स्टिट्यूटच्या ऑफिसमध्ये मिळेल.

### सटाणा तालुका को. सु. युनियन, लि. ( जि. नाशिक ) ( ब वर्ग )

वरील युनियनचा १९३४-३५ चा अहवाल आमचेकडे आला आहे. सटाणे तालुक्यातील सर्व म्हणजे ४० को. के. सोसायट्या युनियनमध्ये सामील आहेत. सुपरवायझर व असि. सुपरवायझर ह्यांनी अहवालाचे साली सोसायट्यांना ३८८ भेटी दिल्या. मागील साली ही संख्या १७३ इतकीच होती. मामुली कामा-बरोबरच सभासदांत साक्षरतेचा प्रसार व जोडधंदे निर्माण करण्याकडे युनियनने लक्ष्य पुरवावे, अशी अहवालांत सूचना आहे, ती योग्य अशीच आहे. हल्ली सोसायट्यांकडे ज्या बाक्या आहेत त्या बहुतेक त्यांतील चालक मंडळींनीच थकविल्यामुळे वसुलावर अनिष्ट परिणाम होत आहे, अशी तक्रार अहवालांत करण्यांत आली आहे. तालुक्यातील सर्व सोसायट्यांत सभासदांकडील कर्जावरील व्याजाचा दर, दरसाल दर शेकडा १० रु. ५ आ. इतका आहे. युनियनच्या वार्षिक सभेत, बँकेने आपल्या व्याजाचा दर ज्यास्तीत ज्यास्त ६ टक्के घ्यावा अशा अर्थाचा विनंतिवजा ठराव मंजूर झाला. युनियनचा अहवाल वस्तुस्थितिनिदर्शक आहे, असे दिसते. श्री. धर्माजी तानाजी पाटील हे युनियनचे अध्यक्ष आहेत.

### फुरसंगी सोसायटीचे सवलतीचे व्याज परत देण्याचा समारंभ

फुरसंगी ता. हवेली येथील को. के. सोसायटीचे सवलतीचे व्याज परत देण्याचा समारंभ सहकारी खात्याचे ऑडिटर श्री. एस. सी. मेथा, बी. कॉम., पुणे भाग, यांचे अध्यक्षतेखाली रविवार ता. १।३।३६ रोजी झाला. सदर समारंभास श्री. डी. ए. सावंत सुपरवायझर, श्री. के. डी. कुलकर्णी बँक इन्स्पेक्टर, सोसायटीचे मेंबर व गांवातील इतर सद्गृहस्थ मिळून शंभराचेवर लोक जमले होते. अध्यक्षसाहेब आपल्या भाषणांत म्हणाले:—

“शेतकरी लोकांचे बाबतीत मुख्यतः दोन गोष्टी आहेत. एक, स्वस्त व्याजाचे दराने पैसा मिळण्याची सोय आणि दुसरी, आपले शेतांतील मालाची योग्य किंमत मिळण्याची सोय. गांवातील क्रेडिट सोसायटीचा शेतकरी लोकांस फारच उपयोग होतो. वेळेवर स्वस्त व्याजाचे दराने कर्ज मिळाल्याने आपल्या शेतीची सुधारणा करता येते. मे. राजिस्ट्रारसाहेबांची सवलतीची योजना शेतकरी सभासदांना चांगलीच उपयोगी पडली व त्या योजनेप्रमाणे सभासदांनी वसूल दिल्याने व्याजाचा फायदा आज रोखीने वाटला जात आहे याबद्दल आनंद वाटतो. शेतकऱ्यांचा भाजीपाला वगैरे माल सहकारी तत्त्वावर विकला जावा यासाठी भाजीपाला विक्रीची सोसायटी पुणे व मुंबई या ठिकाणी काढण्याचा प्रयत्न चालू आहे. त्यासाठी सदरहु सोसायटीस प्रत्येक शेतकरी बंधूने भांडवलाची मदत करावी.”अध्यक्षांचे भाषण झाल्यावर जमलेल्या मंडळींचे व श्री. मेथा साहेबांचे आभार मानून हारतुरे पानसुपारी होऊन हा समारंभ पार पडला, असे सदर सोसायटीचे सेक्रेटरी मि. जाधव हे कळवितात.

### हिंदुस्थानांतील सहकारी सोसायट्या

हिंदुस्थानांत एकूण १,०५,००० सहकारी सोसायट्या असून त्यांचे सेटवेत भांडवल ९६ कोटी रुपये आहे व प्राथमिक सोसायट्यांचे ४३ लक्ष सभासद आहेत अशी माहिती १९३३-३४ च्या अहवालावरून मिळते.

### लोकानोंचा तह

हेर हिटलर ह्यांनी ता. ७ फेब्रुवारी रोजी व्हाइन नदीकाठच्या प्रदेशांत जर्मन पलटणी सोडल्या आणि अशा रीतीने व्हर्सेइच्या ४२, ४३ व ४४ व्या कलमांवरुद्ध वर्तन केलें व लोकानोंचा करारहि धाड्यावर बसवला. व्हाइन ही नदी जर्मनीच्या प्रदेशांतून वहात जाते व तिच्या डाव्या तिरापासून फेंच हद्द फारशी दूर नाही. त्या दोन देशांमधील लष्करी हद्द ह्या दृष्टीने व्हाइन नदीस विलक्षण राजकीय महत्त्व आज अनेक पिढ्या प्राप्त झालें आहे. व्हाइन नदीच्या पश्चिमेचा जर्मन मुलूख तर फेंच डोळ्यांत एकसारखा सलत आहे. १९१८ सालीं महायुद्ध समाप्तानंतर व्हाइनच्या आसपासच्या मुलूखाची व्यवस्था लावण्याबद्दल फ्रान्स अत्यंत उतावीळ झाला होता. व्हाइन लँडमध्ये फ्रान्सने १५ वर्षेपर्यंत आपलें ठाणें घावें व जर्मनीने व्हाइन नदीच्या पश्चिम तीरावर तर नाहीच, परंतु पूर्वे तीरावरील ५० किलोमीटर म्हणजे सुमारे ३१ मैलांच्या पट्टीत सैन्य ठेवतां कामा नये व तटबंदी करतां कामा नये, असें व्हर्सेइच्या तहानें ठरविलें.

जर्मनीस राष्ट्रसंघामध्ये १९२६ साली प्रवेश मिळण्यापूर्वी १९२५ साली लोकानोंचा तह झाला होता. ह्या तहाच्या अन्वये ठरलेल्या पश्चिम युरोपांतील राष्ट्रांमा बंदलें न देण्याबद्दल ग्रेटब्रिटन, फ्रान्स, बेल्जम, जर्मनी व इटली ह्यांनी आपणांस बांधून घेतलें व जर्मनी, फ्रान्स व बेल्जम ह्या तीन देशांमध्ये परस्परांत युद्ध होतां कामा नये, आणि तसें झाल्यास ग्रेटब्रिटन व इटली हीं राष्ट्रं पीडित राष्ट्रांस मदत करतील असें ठरलें. "लोकानोंच्या तहानें युद्धकालाची परिसमाप्ति होऊन शांततेच्या काळास सुरवात होत आहे" ही सर ऑस्टिन चेंबर्लेन ह्यांची घोषणा दहा वर्षांतच खोटी ठरली आहे! तसेंच लोकानोंमुळे जर्मनी व फ्रान्स ह्यांमध्ये मित्रत्वाचं नातें जडेल, हा अपेक्षा फोल ठरली आहे. जर्मनीची पश्चिम सीमा 'लोकानों'ने निश्चित केली, तरी ती बदलण्याबद्दल जर्मन राष्ट्रांत संघटित प्रचार चालूच होता व फ्रान्सनेहि लोकानोंवर विसंबून रहाण्याचा भोळेपणा दाखविला नाही.

हेर हिटलर ह्यांनी व्हाइनलँड संबंधांतील आपल्या घोरणाची पहिली चुणूक ३१ मे १९३५ रोजी केलेल्या आपल्या भाषणांत दाखवली. लोकानों करारावर सहा करणारी इतर राष्ट्रं त्यांतील अटी पाळण्याची जबाबदारी टाळीत आहेत, अशी तक्रार करण्यास त्यांनी तेव्हांपासूनच सुरवात केली. फ्रान्सने रशियाशी अलीकडे केलला करार हा लोकानोंचे कराराशी विसंगत आहे, असें हेर हिटलर ह्यांचें आतां म्हणणें आहे. "लोकानोंवर सहा करणाऱ्या इतर राष्ट्रांस त्यांतील अटी बंधनकारक होत नाहीत, तर जर्मनीवरच त्यांची अंमलबजावणी कां व्हावी? ही गोष्ट जर्मन राष्ट्रांच्या इश्रतीस कमीपणा आणणारी आहे व लोकानोंचा तह मोडण्याची जबाबदारी फ्रान्सवरच आहे; तथापि न्याय्य व टिकाऊ अने करार करण्यास जर्मनीची तयारी आहे," असें हेर हिटलर ह्यांनी जाहीर केलें आहे.

### एक हजार रुपयांचें कर्ज पाहिजे

कर्जाची मुदत, व्याजाचा दर, परत फेडीची व्यवस्था, इत्यादींबद्दलचा सुलासा समक्ष करावा.

क्ष C/o मॅनेजर, 'अर्थ'  
पुणे ४.

## S. B. JOSHI & Co.

ENGINEERS & CONTRACTORS

41 A, Bruce Street  
Bombay

716 Sadashiv Peth  
Poona City

For All Medicinal Requisites

— TRY —

## N. MAHADEV & Co.

DISPENSING CHEMISTS  
AND  
DRUGGISTS

City Post Office Corner, POONA 2.

INSURE WITH—

## The SUN SHINE INSURANCE Ltd.

LAHORE

BECAUSE OF

Its Most Modern, Unique & Beneficial Schemes

For Prospectus Please write to:—

Special Officer,  
POONA BRANCH

## K. K. & Co.

Photographic Dealers  
POONA.

## एन. ए. अँड फ्रेंड्स

स्टेशनर्स, जनरल मर्चन्ट्स, अँड कमिशन एजन्ट्स.

आप्पा बळवंत चौक, पुणे २.

शास्त्रशुद्ध पायावर काम करणारी, महाराष्ट्राची  
प्रमुख प्राविहंड विमा कं.

## दि हिंद बेनिफिट सोसायटी लि.

च्या लोकप्रिय

प्रपंच पॉलिसीकरितां प्रचारक पाहिजेत.

माहितीसाठी लिहा.

किताब-बिल्डिंग, बुधवार, पुणे.

सेक्रेटरी.

## 'अर्थ' ग्रन्थमाला

- १ बँका आणि त्यांचे व्यवहार
- २ हिंदुस्थानची रिझर्व्ह बँक
- ३ व्यापारी उलाढाली

**निवडक बाजारभाव**

सरकारी कर्जरोखे	
बँक रेट ( २८ नोव्हेंबर १९३५ पासून )	३%
५% ( १९४०-४३ ) ... ..	११०-१२
५% करमाफ लोन ( १९४५-५५ ) ...	१०९-१
५% ( १९३९-४४ ) लोन ... ..	१०८-१०
४३% लांब मुदत ( १९५५-६० ) ...	११८-०
४% १९६०-७० ... ..	१११-१४
३३% बिनमुदत ... ..	९५-१३
३३% १९४७-५० ... ..	१०५-८
४% १९४३ ... ..	१०९-१२

निमसरकारी रोखे	
४% पोर्ट ट्रस्ट ( विगर गॅरंटी व लांब मुदत )	१०६-८
४% पोर्ट ट्रस्ट ( गॅरंटी व तीन महिन्यांच्या नोटिशीने परत फेड )	१०५-८
४% मुंबई म्युनिसिपल ( लांब मुदत ) ...	१०६-०
४% मुंबई सिटी इंप्रूव्हमेंट ट्रस्ट बॉण्ड (७०वर्षे मुदत)	१०६-०
४% म्हैसूर कर्ज ( १९५३-६३ ) ...	१०३-१२
५% म्हैसूर ( १९५५ ) ... ..	१२१-०

मंडळ्यांचे भाग	
बँका	
बँक ऑफ इंडिया ( भाग १०० चा, पैकी ५० रु. भरले व १०% डिव्हिडंड )	१२७-०
बँक ऑफ बडोदा ( १०० पैकी ५० रु. भरले व १०% डिव्हिडंड )	१०२-०
सेंट्रल बँक ऑफ इंडिया ( ५० पैकी २५ रु. भरले व ६% डिव्हि. )	३१-०
इंपीरिअल बँक ( ५०० रु., १२% डिव्हि. )	१५३०-०
परिसर्व्ह बँक ( १०० रु. )	१२९-०

रेल्वेज	
दौंड-बारामती ( १०० रु. चा भाग, डिव्हि. ५% )	१००-०
पाचोरा-जामनेर ( १०० रु. चा भाग, डिव्हि. ६% )	९६-०
अहमदाबाद-प्रांतज ( ५०० रु. चा भाग, डिव्हि. ९३% )	८८७-८

वीज	
बाँबे ट्रॅन्वे ( ऑर्डि. भाग ५० रु. डिव्हि. १३% )	१५४-११
कराची ( १०० रु. चा भाग, डिव्हि. ९% )	२४१-४
पुणे इलेक्ट्रिक ( १०० रु. चा भाग, डिव्हि. ९% )	२२३-१२
टाटा पॉवर ( १,००० रु. ऑर्डि, डिव्हि. ५३% )	१५३७-८
टाटा पॉवर ( १,००० रु. प्रेफरन्स, डिव्हि. ७३% )	१५६०-०

इतर	
टाटा आयर्न ( १५० रु. प. प्रेफरन्स डिव्हि. ६% )	१९२-८
टाटा आयर्न ( १०० रु. ड. प्रेफरन्स, २२ रु. ८ आ. )	१६५-०
टाटा आयर्न ( ७५ रु. ऑर्डि. )	१४६-४
टाटा आयर्न ( ३० रु. डिफर्ड )	५३८-१२

मुंबई इलाख्यांतील सहकारी चळवळींच्या केंद्रस्थानी असलेली

# शेतकऱ्यांची प्रांतिक बँक

म्हणजेच

## बॉम्बे प्रॉविन्शियल कोऑपरेटिव्ह बँक, लिमिटेड.

( सहकारी कायद्यान्वये नोंदलेली )

स्थापना १९११.

मुख्य कचेरी—अपोलो रस्ता, कोट मुंबई.

### शाखा

१ बारामती ( जि. पुणे )	१५ अकलूज ( जि. सोलापूर )
२ सातारा ( „ सातारा )	१६ विरमगांव ( „ अहमदाबाद )
३ इस्लामपूर ( „ „ )	१७ धुळे ( „ प. सानदेश )
४ कऱ्हाड ( „ „ )	१८ दोंडाईचे ( „ „ )
५ तासगांव ( „ „ )	१९ शिरपूर ( „ „ )
६ किलोस्करवाडी ( „ „ )	२० शहादे ( „ „ )
७ शिराळे ( „ „ )	२१ नंदुरवार ( „ „ )
८ कोरेगांव ( „ „ )	२२ साकी ( „ „ )
९ अहमदनगर ( „ अहमदनगर )	२३ शिंदखेडे ( „ „ )
१० शेवगांव ( „ „ )	२४ मालेगांव ( „ नाशिक )
११ कोपरगांव ( „ „ )	२५ सटाणा ( „ „ )
१२ भिवंडी ( „ ठाणे )	२६ कळवण ( „ „ )
१३ पालघर ( „ „ )	२७ दोहद ( „ पंचमहाल )
१४ कल्याण ( „ „ )	२८ कालील ( „ „ )

## खेळते भांडवल रु. २००००००० चे वर

या बँकेत मुदतीच्या, चालू व सेविंग बँक ठेवी स्वीकारल्या जातात

आणि

फक्त नोंदलेल्या सहकारी पतपेढ्यांनाच कर्जे दिली जातात.

शिवाय

इलाख्यांतील बहुतेक सर्व प्रमुख ठिकाणी हुंडीचा व्यवहार केला जातो.

या बँकेत येणारा पैसा, शेतकरी व इतर अल्प उत्पन्नाचे लोक, यांच्या प्रत्यक्षपणे उपयोगी पडतो.

पूर्ण माहितीकरिता हेड ऑफिस अगर शाखा-कचेऱ्यांस लिहा.

व्ही. एल. मेहता.  
मॅनेजिंग डायरेक्टर.

# दि मुकुंद इन्शुरन्स कंपनी लिमिटेड, पुणे शहर.

[ अधिकृत भांडवल १००,००० रुपये ]

प्रत्येक शेअर किं. रु. १० फक्त      प्रत्येक शेअर किं. रु. १० फक्त

गरीबांपासून श्रीमंतांपर्यंत प्रत्येकाची विमा कंपनी !

शेअरविक्री जोरांत सुरू झाली.

शेअर्स खपविणारे एजंटस मर्यादित.

त्वरित अर्ज करा.

मॅनेजिंग एजंट्स—विष्णु मुकुंद आणि कं., पो. बॉ. नं. ४३.

२५६ सदाशिव, पेरुगेटाजवळ, पुणे शहर.

FOR  
SAFETY, ECONOMY  
AND  
DURABILITY  
Consult  
**V. G. & Sons**  
ELECTRICAL and RADIO ENGINEERS  
AND  
LICENSED ELECTRICAL CONTRACTORS  
Laxmi Road, Ganapati Chowk, POONA.

डॉन ऑफ इंडिया विमा कं. लि., पुणे

मध्यम वर्गातील

अत्यंत उपयोगी, फायदेशीर

गृहेच्छ लोकांस

सहज सुलभसाध्य

भाडेकरी-घरमालक-गृहयोजना

माहितीपत्रक मागवा व विमदार व्हा.

जनरल मॅनेजर

“ दुसरें मूल्यमापन जाहीर झालें ”

स्थापनेपासूनच भागीदारांना ६ टक्के फायदा व विमदारांस वाढता नफा वांटून  
जुन्या व स्थिर झालेल्या कंपन्यांस कठीण, असें अपूर्व यश संपादन केलेली  
पहिलीच महाराष्ट्रीय विमा कंपनी:-

**कॉमनवेलथ विमा कंपनी लि., पुणे.**

\* अध्यक्ष-श्री. न. चिं. केळकर, संचालक केसरी

हयातीतील विम्यास } दुसऱ्या मूल्यमापनांत वांटलेला } हयातीनंतर विम्यास  
३७॥ रु. } दर हजारी त्रैवार्षिक नफा } ४५ रु.

जास्त माहितीकरितां भेटा अगर समक्ष लिहा.

मॅनेजिंग एजंट्स.

न. वि. वडनेरकर

जव्हेरी आणि सराफ,

रविवार पेठ, सराफ.

बझार, पुणे २.

आमच्याकडे सोने, चांदी व  
मोत्यांचा माल सात्रीचा मिळेल.  
तसेंच जुन्या जिनसा योग्य भावानें  
सरेदी केल्या जातात.

शुभकार्यांत भेट देण्याकरितां  
सोन्याचांदीच्या नमुनेदार व सुचक  
वस्तु मिळतात.

बंगाल

कोल सप्लाइंग फर्म

उत्तम दगडी कोळसा ( बंगाल, सी. पी. )

आणि

कोक ह्यांचे व्यापारी

व

म्युनिसिपल, लोकलबोर्ड,

पी. डब्ल्यु. डी. ( सरकारी ) कॉन्स्ट्रक्टर्स

५११ बुधवार पेठ, पुणे शहर २.

तारेचा पत्ता:- ब्यंकटेश. फोन नं. ४७९

**MARATHE & Co.**

ENGINEERS & IRON FOUNDERS

WORKS :

Natu Bag.

Bhikardas

Road,

POONA 2

Can undertake to do any  
sort of casting.

We also manufacture  
WEIGHTS  
according to the Bombay  
Weights & Measures Act.

Our prices are very  
competitive.

OFFICE :

978-79,

Sadashiv,

Laxmi Rd.,

POONA 2

हे पत्र पुणे, पेठ भांडुडां घ. नं. १३६१३ आर्यभूषण छापखान्यांत रा. अनंत विनायक पटवर्धन यांनी छापिलें, व  
रा. श्रीपाद वामन काळे. बी. ए, यांनी ' दुर्गाचिंतास, ' भांडुडां घ. नं. १२४/११, पुणे शहर, येथें प्रसिद्ध केले.